



السلام علیکم ورحمۃ اللہ وبرکاتہ

بہالت بارش وغیرہ دو نمازیں جمع کر کے پڑھنا کتاب وسنت سے ثابت ہے یا نہیں؟ حدیث مسلم وترمذی جس میں بلاعدز جمع بین الصلوٰتین ثابت ہے وہ پیش نہ کریں کیونکہ اس کے متعلق امام ترمذی نے بیان کیا ہے کہ یہ حدیث علماء دین کی معمول بہ نہیں ہے۔ اگرچہ سند صحیح ہے مگر عدم تعامل اہل علم اس کو کمزور کرتا ہے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

آپ نے مسلم اور ترمذی کی حدیث میں بلاعدز جمع کرنے کا لفظ بتایا ہے حالانکہ اس میں بلاعدز کا لفظ نہیں ہے بلکہ «غیر خوف ولا مطر» ہے اور مسلم کی ایک روایت میں «غیر خوف ولا سفر» ہے دوسرے آپ نے علماء دین کے معمول بہ نہ ہونے کا مطلب الٹ سمجھا ہے۔ اس سے دو باتیں مفہوم ہوتی ہیں۔

اول یہ کہ رسول اللہ صلی اللہ علیہ وسلم نے بغیر خوف بغیر بارش اور بغیر سفر کے نمازیں جمع کیں۔

دوسری یہ کہ خوف بارش سفر یہ تینوں عذر شرع میں معتبر ہیں۔ کیونکہ اگر معتبر نہ ہوتے تو ان کی نفی کا کچھ معنی نہیں۔

پہلی بات کا مطلب عام طور پر یہ لیا جاتا ہے کہ بلاعدز جمع کیں۔ اور اسی سے آپ کو دھوکا لگا ہے کہ لفظ بلاعدز کو آپ حدیث کا لفظ سمجھ گئے۔ ورنہ حدیث میں یہ لفظ نہیں۔ اسی (بلاعدز) سمجھنے کی بناء پر امام ترمذی کہتے ہیں کہ اس حدیث پر کسی کا عمل نہیں۔ گویا یہ فسوخ ہے اگر یہ مطلب نہ لیں بلکہ یہ مطلب لیں کہ راوی نے صرف تین عذروں کی نفی کی ہے۔ شاید ان کے علاوہ کوئی بیماری وغیرہ کا عذر ہو تو پھر یہ حدیث متروک العمل نہیں۔ کیونکہ بیماری کے عذر سے بعض تابعین اور امام اسحق جمع کے قائل ہیں۔ چنانچہ اسی حدیث کے ماتحت امام ترمذی نے اس کی تصریح کی ہے۔ دوسری بات تو اس کے لحاظ سے بھی حدیث متروک العمل نہیں۔ چنانچہ امام ترمذی اس حدیث کے ماتحت فرماتے ہیں۔

حاشیہ :

اس کا نسخہ یہ حدیث ہے جس کے راوی ابن عباس رضی اللہ عنہ ہیں «من جمع بین الصلوٰتین من غیر عذر فقداقی بابا من ابواب الکبار»۔ یعنی جو بغیر عذر معتبر کے جمع کرے وہ کبیرہ گناہوں کے دروازوں سے ایک دروازہ کو آیا۔ یہ حدیث اگرچہ ضعیف ہے مگر عمل سے اس کو تقویت ہوگئی کیونکہ بلاعدز جمع کرنے کا سلف سے کوئی بھی قائل نہیں اگر قائل ہوتا تو امام ترمذی بغیر خوف بغیر بارش وغیرہ کے جمع کرنے کی حدیث کو متروک العمل نہ کہتے۔

چنانچہ امام ترمذی اس حدیث کے ماتحت فرماتے ہیں :

«قال بعض اہل العلم یجمع بین الصلوٰتین فی المطر وبہ یعول الطافی واحمد واسن ولم یر الشافعی لمریض ان یجمع بین الصلوٰتین» (ترمذی باب ما جاء فی الجمع بین الصلوٰتین)

یعنی بارش میں بعض اہل علم کہتے ہیں کہ نماز جمع کی جائے اور امام شافعی امام احمد امام اسحق اس کے قائل ہیں۔ اور امام شافعی مریض کو جمع کی اجازت نہیں دیتے۔

جب بارش میں بعض اہل علم اور امام شافعی اور امام احمد وغیرہ جمع کے قائل ہیں تو دوسری بات کے لحاظ سے یہ حدیث قابل عمل ہے۔ اور بارش کے وقت جمع کرنے پر استدلال اس سے صحیح ہے۔ اس کے علاوہ اور دلائل بھی ہیں۔ نیلی الاوطار میں ہے :

«ولما لک فی الموطا عن نافع ابن عمر اذ جمع الامراء بین المغرب والمظاہر فی المطر مع مہم ولا ثم فی سنۃ عن ابی سلمۃ بن عبدالرحمن انہ قال من الشذوذ ان کان مطرا ین یجمع بین المغرب والمظاہر» (نیل الاوطار جلد سوم صفحہ 93)

ترجمہ اسی کو ہے کہ بیمار کے لئے دو نمازوں کا جمع کرنا درست ہے۔

یعنی موطا امام مالک میں نافع سے روایت ہے کہ جب امیر مغرب، عشاء جمع کرے تو ان عمر بھی لکے ساتھ جمع کرتے اور ابی سلمہ بن عبدالرحمن کہتے ہیں کہ بارش کے دن مغرب اور عشاء کے درمیان جمع کرنا سنت ہے۔

واللہ اعلم بالصواب

